

ಎಂ. ಬಿ. ಜಗನ್ನಾಥ	1979
ಎನ್. ಶೇಷಮ್ಮ	1974
ಆರ್. ಶರಣಪ್ಪ	1976
ಟಿ. ಸುಶೀಲ	1983
ಟಿ. ಆರ್. ಸರೋಜ	1976
ಬಿ. ಆರ್. ರಾಮಚಂದ್ರ	1979

ನಿಷಯ:—ತುರುವೇಕೆರೆ ತಾಲ್ಲೂಕಿನಲ್ಲಿ ಕೊಳವೆ ಬಾವಿಗಳನ್ನು ಅಳವಡಿಸುವುದು

ಪ್ರ. ಸಂಖ್ಯೆ 479 (1235) ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ;

- ಅ. ತುರುವೇಕೆರೆ ತಾಲ್ಲೂಕು ಸುಮಾರು ಒಂದುನೂರು ಹದಿನೈದು ಹಳ್ಳಿಗಳಲ್ಲಿ ಜನರಿಗೆ ಕುಡಿಯುವ ನೀರಿಗೆ ತೊಂದರೆ ಯಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;
- ಆ. ಹಾಗಿದ್ದಲ್ಲಿ ಸದರಿ ಗ್ರಾಮಗಳಿಗೆ ಕುಡಿಯುವ ನೀರನ್ನು ಒದಗಿಸಲು ಕೊಳವೆ ಬಾವಿಗಳನ್ನು ಅಳವಡಿಸಲು ಸರ್ಕಾರದವರು ಬೇಗ ಕ್ರಮ ಕೈಗೊಳ್ಳುವರೇ ;
- ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ನ ಸಚಿವರು).—

ಅ. ಹೌದು.

ಆ. ಇಂತಹ ಗ್ರಾಮಗಳಿಗೆ ಅಭಾವ ಪೀಡಿತ ಪರಿಹಾರ ಕಾರ್ಯಕ್ರಮದಲ್ಲಿ ಕೊಳವೆ ಬಾವಿಗಳನ್ನು ಕೊರೆದು ಕೈ ಪಂಪುಗಳನ್ನು ಅಳವಡಿಸುವ ಪ್ರಸ್ತಾಪವು ಸರ್ಕಾರದ ಪರಿಶೀಲನೆಯಲ್ಲಿದೆ.

ನಿಷಯ :- ರಾಜ್ಯದಲ್ಲಿ ಐ ಸಗಿ ಸಂಸ್ಥೆಗಳು ಪ್ರೌಢಶಾಲೆಗಳನ್ನು ಪ್ರಾರಂಭಿಸಲು ನಿಗದಿ ಪಡಿಸಿರುವ ಠೇವಣಿ

ಪ್ರ. 480 (1235) ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :

- ಅ. ರಾಜ್ಯದಲ್ಲಿ ಖಾಸಗಿ ಸಂಸ್ಥೆಗಳು ಪ್ರೌಢಶಾಲೆಯನ್ನು ಪ್ರಾರಂಭಿಸಲು ಅನುಮತಿ ಕೊಡುವಾಗ ನಿಗದಿ ಪಡಿಸುವ ಠೇವಣಿ ಮೊಬಲಗು ಎಷ್ಟು ಹಾಗೂ ಸದರಿ ಹಣವನ್ನು ಎಷ್ಟು ವರ್ಷಗಳಲ್ಲಿ ತುಂಬಬೇಕಾಗಿದೆ ;
- ಆ. ಯಾವ ಉದ್ದೇಶಕ್ಕಾಗಿ ಖಾಸಗಿ ಸಂಸ್ಥೆಗಳು ಠೇವಣಿ ಮಾಡಲು ಆದೇಶ ನೀಡಲಾಗಿದೆ ;
- ಇ. ಸರ್ಕಾರ ನಿಗದಿ ಪಡಿಸಿರುವ ಮೊತ್ತ ಹೆಚ್ಚು ಎಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;
- ಈ. ಹಾಗಿದ್ದಲ್ಲಿ ಖಾಸಗಿ ಸಂಸ್ಥೆಗಳು ಪ್ರೌಢಶಾಲೆಗಳನ್ನು ನಡೆಸುವುದಕ್ಕೆ ಠೇವಣಿ ಹಣವನ್ನು ಕಡಿಮೆ ಮಾಡಲು ಸರ್ಕಾರದವರು ಕ್ರಮ ಕೈಗೊಳ್ಳುವರೇ ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಮಂತ್ರಿಗಳು).—

- ಅ. ವಿದ್ಯಾಸಂಸ್ಥೆಗಳು 50,000-ರೂ.ಗಳನ್ನು ಸ್ಥಿರ ನಿಧಿಯಾಗಿ ಕಟ್ಟಬೇಕಾಗಿರುತ್ತದೆ. ಈ ಹಣವನ್ನು ಸಂಸ್ಥೆಯು ಇಪ್ಪತ್ತು ಲಕ್ಷ 5 ಸಮಾನ ಕಂತುಗಳಲ್ಲಿ 5 ವರ್ಷ ತುಂಬಬಹುದಾಗಿದೆ.
- ಆ. ಶಾಲಾ ಆಡಳಿತ ಮಂಡಳಿಯ ಆರ್ಥಿಕ ಸುಭದ್ರತೆಗಾಗಿ.
- ಇ. ಇಲ್ಲ.
- ಈ. ಪ್ರಶ್ನೆ ಉದ್ಭವಿಸುವುದಿಲ್ಲ.

ನಿಷಯ :- ರಾಮನಗರದಲ್ಲಿ ಪಶುವೈದ್ಯ ಶಾಲೆ

ಪ್ರ. 481 (1495) ಶ್ರೀ ಕೆ. ಜಿ. ಶ್ರೀನಿವಾಸಮೂರ್ತಿ (ಸಾತನೂರು).—ಮಾನ್ಯ ಪಶುಸಂಗೋಪನಾ ಹಾಗೂ ಪಶುವೈದ್ಯ ಸೇವೆಗಳು ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ. —